



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി - മികച്ച പ്രവർത്തനം കാഴ്ചവയ്ക്കുന്ന തദ്ദേശസ്വയംഭരണ സ്ഥാപനങ്ങൾക്ക് അവാർഡ് നൽകുന്നതിനുള്ള മാനദണ്ഡങ്ങൾ നിശ്ചയിച്ച് ഉത്തരവ് പുറപ്പെടുവിക്കുന്നു.

തദ്ദേശ സ്വയം ഭരണ (ഇ എം) വകുപ്പ്

സ.ഉ. (സാധാ) നം.1383/2018/തസ്വഭവ

തിരുവനന്തപുരം, തീയതി, 18.05.2018

പരാമർശം: 26.03.2018-ലെ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി മിഷൻ ഡയറക്ടറുടെ 2335/ബി/17/ആർ.ഇ.ജി.എസ് കത്ത്.

ഉത്തരവ്

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി നടത്തിപ്പിൽ സംസ്ഥാനത്ത് ഏറ്റവും മികച്ച നേട്ടം കൈവരിക്കുന്ന തദ്ദേശസ്വയംഭരണ സ്ഥാപനങ്ങളെയും ഉദ്യോഗസ്ഥരെയും തിരഞ്ഞെടുക്കുന്നതിന് അനുബന്ധമായി ചേർത്തിരിക്കുന്ന മാനദണ്ഡങ്ങൾ നിശ്ചയിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

**സിന്ധു എൽ.
സ്പെഷ്യൽ സെക്രട്ടറി**

മിഷൻ ഡയറക്ടർ, മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി
പഞ്ചായത്ത് ഡയറക്ടർ, തിരുവനന്തപുരം
ഗ്രാമ വികസന കമ്മീഷണർ, തിരുവനന്തപുരം
നഗരകാര്യ ഡയറക്ടർ, തിരുവനന്തപുരം
എല്ലാ പഞ്ചായത്ത് പ്രസിഡന്റ്മാർക്കും/സെക്രട്ടറിമാർക്കും (പഞ്ചായത്ത് ഡയറക്ടർ മുഖേനെ)
എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
ഡയറക്ടർ, ഇൻഫർമേഷൻ & പബ്ലിക് റിലേഷൻസ് വകുപ്പ് (എല്ലാ പത്ര-ദൃശ്യ മാധ്യമങ്ങളിലും
പരസ്യപ്പെടുത്തുന്നതിന്)
സ്റ്റോക്ക് ഫയൽ/ഓഫീസ് കോപ്പി

൧

ഉത്തരവിൻ പ്രകാരം

സെക്ഷൻ ഓഫീസർ

അനുബന്ധം

മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി നടത്തിപ്പിൽ സംസ്ഥാനത്ത് ഏറ്റവും മികച്ച നേട്ടം കൈവരിക്കുന്ന തദ്ദേശ സ്വയംഭരണ സ്ഥാപനങ്ങളെയും ഉദ്യോഗസ്ഥരെയും തിരഞ്ഞെടുക്കുന്നതിനുള്ള മാനദണ്ഡങ്ങൾ

ഭോമിയും പ്രശംസാപത്രവും

- (1) സംസ്ഥാനത്ത് മികച്ച പ്രകടനം കാഴ്ചവയ്ക്കുന്ന ഗ്രാമപഞ്ചായത്തുകൾക്ക് ഒന്ന്, രണ്ട്, മൂന്ന് സ്ഥാനങ്ങൾ.
- (2) സംസ്ഥാനത്ത് ഏറ്റവും കൂടുതൽ കുടുംബങ്ങൾക്ക് 150 ദിവസം തൊഴിൽ കൊടുത്ത ഗ്രാമപഞ്ചായത്ത്.
- (3) സംസ്ഥാനത്ത് ഏറ്റവും കൂടുതൽ പട്ടികജാതി/പട്ടികവർഗ്ഗ കുടുംബങ്ങൾക്ക് 150 ദിവസം തൊഴിൽ കൊടുത്ത ഗ്രാമപഞ്ചായത്ത്.
- (4) സംസ്ഥാനത്ത് ഏറ്റവും മികച്ച പ്രകടനം കാഴ്ചവയ്ക്കുന്ന ഒരു ജില്ലയ്ക്ക് സംസ്ഥാനതല പുരസ്കാരം.
- (5) സംസ്ഥാനത്ത് ഏറ്റവും മികച്ച പ്രകടനം കാഴ്ചവയ്ക്കുന്ന ഒരു ബ്ലോക്ക് പഞ്ചായത്തിന് സംസ്ഥാനതല പുരസ്കാരം.
- (6) അതാത് ജില്ലയിൽ മികച്ച പ്രകടനം കാഴ്ചവയ്ക്കുന്ന ഒരു ഗ്രാമപഞ്ചായത്തിന് ജില്ലാതല പുരസ്കാരം.

പ്രശംസാ പത്രം

മേൽപ്പറഞ്ഞ ഗ്രാമ/ബ്ലോക്ക്/ജില്ലാ തലങ്ങളിൽ അതാത് വർഷം പദ്ധതി നിർവ്വഹണ ചുമതല വഹിച്ചിരുന്ന താഴെപ്പറയുന്ന ഉദ്യോഗസ്ഥർക്ക്:

| | | |
|---------------------|---|--|
| ഗ്രാമപഞ്ചായത്ത് തലം | - | സെക്രട്ടറി അസിസ്റ്റന്റ് സെക്രട്ടറി അസിസ്റ്റന്റ് എഞ്ചിനീയർ/ഓവർസിയർ ഡാറ്റാ എൻട്രി ഓപ്പറേറ്റർ |
| ബ്ലോക്ക് തലം | - | ബ്ലോക്ക് പ്രോഗ്രാം ഓഫീസർ ജോയിന്റ് ബി.ഡി.ഒ. അസിസ്റ്റന്റ് എഞ്ചിനീയർ ഡാറ്റാ എൻട്രി ഓപ്പറേറ്റർ |
| ജില്ലാ തലം | - | ജില്ലാ പ്രോഗ്രാം കോർഡിനേറ്റർ ജോയിന്റ് പ്രോഗ്രാം കോർഡിനേറ്റർ ഐ.റ്റി. പ്രൊഫഷണൽ ഡാറ്റാ എൻട്രി ഓപ്പറേറ്റർ |

അവാർഡിന് അർഹരായ തദ്ദേശ സ്വയംഭരണ സ്ഥാപനങ്ങളെ കണ്ടെത്തുന്നതിന് ചുവടെ ചേർക്കുന്ന രീതി ശാസ്ത്രം അവലംബിക്കാവുന്നതാണ്.

ക്രമ നമ്പർ 1, 5, 6 എന്നീ അവാർഡുകൾ നിശ്ചയിക്കുന്നതിന്, ആദ്യപടിയായി ചുവടെ നൽകിയിരിക്കുന്ന പ്രാഥമിക സൂചകങ്ങളുടെ അടിസ്ഥാനത്തിൽ മികച്ച പ്രവർത്തനം കാഴ്ചവയ്ക്കുന്ന ഗ്രാമ/ബ്ലോക്ക് പഞ്ചായത്തുകളുടെ ഒരു ചുരുക്കപ്പട്ടിക തയ്യാറാക്കാവുന്നതാണ്:

| ക്രമ നം. | സൂചകങ്ങൾ | അനുവദിക്കാവുന്ന മാർക്ക് | സംസ്ഥാന ശരാശരി |
|----------|--|--|----------------|
| 1 | ആകെ തൊഴിൽ കാർഡ് ലഭിച്ച കുടുംബത്തിൽ തൻ വർഷം തൊഴിൽ ലഭിച്ച കുടുംബങ്ങളുടെ ശതമാനം | 60 അഥവാ കൂടുതൽ - 10 45 നും 60 നും ഇടയിൽ - 5 45-ൽ കുറവ് - 0 | 40% |
| 2 | പ്രതീക്ഷിത ലേബർ ബഡ്ജറ്റിന്റെ അടിസ്ഥാനത്തിൽ സൃഷ്ടിക്കപ്പെട്ട തൊഴിൽദിനങ്ങളുടെ ശതമാനം | 100-ഉം 100 നും മുകളിൽ - 10 90 നും 100 നും ഇടയിൽ - 5 90-ൽ കുറവ് - 0 | 130% |
| 3 | ഒരു കുടുംബത്തിന് ലഭ്യമാക്കിയ ശരാശരി തൊഴിൽദിനങ്ങളുടെ എണ്ണം | 75 അഥവാ കൂടുതൽ - 10 50 നും 75 നും ഇടയിൽ - 5 50-ൽ കുറവ് - 0 | 45% |
| 4 | തൊഴിൽ കാർഡ് ലഭിച്ച എസ്.സി/എസ്.ടി കുടുംബങ്ങളുടെ എണ്ണത്തിന് ആനുപാതികമായി തൊഴിൽ ലഭ്യമായ എസ്.സി/എസ്.ടി കുടുംബങ്ങളുടെ ശതമാനം | 75 അഥവാ കൂടുതൽ - 10 50 നും 75 നും ഇടയിൽ - 5 50-ൽ കുറവ് - 0 | 50% |
| 5 | പഞ്ചായത്ത് പരിധിയിലെ ആകെ തൊഴിൽ ലഭിച്ച കുടുംബങ്ങളുടെ എണ്ണത്തിന്റെ അടിസ്ഥാനത്തിൽ 100 ദിനം തൊഴിൽ ലഭ്യമായ കുടുംബങ്ങളുടെ ശതമാനം | 40 അഥവാ കൂടുതൽ - 10 20 നും 40 നും ഇടയിൽ - 5 25-ൽ കുറവ് - 0 | 10% |

ഓരോ ജില്ലയിലെയും ജോയിന്റ് പ്രോഗ്രാം കോർഡിനേറ്റർമാർ മേൽ സൂചകങ്ങളുടെ അടിസ്ഥാനത്തിൽ തങ്ങളുടെ ജില്ലയിൽ മികച്ച പ്രവർത്തനം കാഴ്ചവച്ച 3 ഗ്രാമപഞ്ചായത്തുകളുടെയും ഒരു ബ്ലോക്ക് പഞ്ചായത്തിന്റെയും പട്ടിക സംസ്ഥാന തൊഴിലുറപ്പ് മിഷനിലേക്ക് സമർപ്പിക്കേണ്ടതാണ്. മേൽ പട്ടികകൾ സംസ്ഥാനതലത്തിൽ ക്രോഡീകരിച്ച ശേഷം ചുവടെ ചേർക്കുന്ന രണ്ടാം ഘട്ട സൂചകങ്ങളുടെ അടിസ്ഥാനത്തിൽ വിജയികളെ കണ്ടെത്താവുന്നതാണ്.

| ക്രമ നം. | സൂചകങ്ങൾ | അനുവദിക്കാവുന്ന മാർക്ക് | സംസ്ഥാന ശരാശരി |
|----------|---|--|----------------|
| 1 | മുൻ സാമ്പത്തികവർഷത്തിൽ പൂർത്തിയാക്കിയ പ്രവൃത്തികളിൽ ജിയോടാഗിംഗ് നടത്തിയ പ്രവൃത്തികളുടെ ശതമാനം | 90 അഥവാ കൂടുതൽ - 10 80 നും 90 നും ഇടയിൽ - 5 80 ൽ കുറവ് - 0 | 90% |
| 2 | നിയമപ്രകാരമുള്ള കാലാവധിക്കുള്ളിൽ കൂലി വിതരണത്തിനായി എഫ്.റ്റി.ഒ. ജനറേറ്റ് ചെയ്യുന്നതിലെ മികവ് | 100 ശതമാനം - 10 98 നും 100 നും ഇടയിൽ - 5 98 ൽ കുറവ് - 0 | 97.31% |
| 3 | മുൻ സാമ്പത്തിക വർഷങ്ങളിൽ ആരംഭിച്ച പ്രവൃത്തികളിൽ പൂർത്തീകരിച്ച പ്രവൃത്തികളുടെ ശതമാനം | 95 അഥവാ കൂടുതൽ - 10 85 നും 95 നും ഇടയിൽ - 5 85 ൽ കുറവ് - 0 | 88% |

| | | | |
|---|---|---|--|
| 4 | <p>പുതുമയ്യള്ളതോ സർഗ്ഗവൈഭവമുള്ളതോ കേന്ദ്രസർക്കാർ നിർദ്ദേശിച്ചിട്ടുള്ള ഫോക്കൽ ഏരിയയിലുള്ളതോ ആയ പ്രവർത്തനങ്ങൾ ഏറ്റെടുത്തു നടപ്പിലാക്കിയ തദ്ദേശസ്വയംഭരണ സ്ഥാപനങ്ങൾ</p> | <p>5 മാർക്ക് (ജില്ലാ പ്രോഗ്രാം കോർഡിനേറ്ററുടെ വിശദമായ റിപ്പോർട്ടിന്റെ അടിസ്ഥാനത്തിൽ മാർക്ക് അനുവദിക്കുന്നതിനെ സംബന്ധിച്ച് തീരുമാനമെടുക്കുന്നതാണ്)</p> | |
|---|---|---|--|

മേൽ സൂചിപ്പിച്ചിരിക്കുന്നവയിൽ രണ്ടാം ഘട്ട സൂചകങ്ങളിലെ ക്രമ നം. 4 ഒഴികെയുള്ള സൂചകങ്ങളെല്ലാം നിശ്ചയിച്ചിരിക്കുന്നത് എം.ഐ.എസ്. പ്രകാരമുള്ള സംസ്ഥാന ശരാശരിയെ അടിസ്ഥാനമാക്കിയാണ്. ആയതിനാൽ ഇവയെല്ലാം കണക്കുകൾ ശേഖരിക്കേണ്ടത് എം.ഐ.എസ്. നെ ആസ്പദമാക്കി ആയിരിക്കും. ജെ.പി.സി-മാർ ഏപ്രിൽ 10-ാം തീയതിയിലെ എം.ഐ.എസ്. റിപ്പോർട്ടുകൾ പ്രകാരം കണക്കുകൾ ശേഖരിക്കുകയും ആയതിനെ അടിസ്ഥാനമാക്കി തയ്യാറാക്കിയ തിരഞ്ഞെടുക്കപ്പെട്ട തദ്ദേശസ്വയംഭരണ സ്ഥാപനങ്ങളുടെ പട്ടിക ഒരാഴ്ചയ്ക്കകം മിഷൻ ഡയറക്ടർക്ക് സമർപ്പിക്കുകയും ചെയ്യേണ്ടതാണ്.

ക്രമ നം. 2, 3 എന്നീ അവാർഡുകൾ നിശ്ചയിക്കുന്നതിന്റെ ഭാഗമായി സംസ്ഥാനത്ത് ഏറ്റവും കൂടുതൽ പട്ടികജാതി-പട്ടികവർഗ്ഗ കുടുംബങ്ങൾക്കും ഏറ്റവും കൂടുതൽ കുടുംബങ്ങൾക്കും 150 ദിവസം തൊഴിൽ നൽകിയ ഗ്രാമപഞ്ചായത്തുകളെ കണ്ടെത്തുന്നതിന് ഓരോ ജില്ലയിലെയും ഇപ്രകാരം 150 ദിവസം തൊഴിൽ ഏറ്റവും കൂടുതൽ കുടുംബങ്ങൾക്ക് നൽകിയ ഗ്രാമപഞ്ചായത്തുകളെ ജോയിന്റ് പ്രോഗ്രാം കോർഡിനേറ്റർമാർ കണ്ടെത്തി പരിശോധിച്ച് ആയത് സാക്ഷ്യപ്പെടുത്തി സംസ്ഥാനമിഷനെ അറിയിക്കേണ്ടതാണ്.

ക്രമ നം. 4 പ്രകാരം ഏറ്റവും മികച്ച ജില്ലകളെ കണ്ടെത്തുന്നതിന് ഒന്നാം ഘട്ട സൂചകങ്ങളുടെ അടിസ്ഥാനത്തിൽ മികച്ച മൂന്ന് ജില്ലകളെ സംസ്ഥാനതലത്തിൽ കണ്ടെത്തുന്നതും അവയിൽ നിന്നും രണ്ടാം ഘട്ട സൂചകങ്ങളുടെ അടിസ്ഥാനത്തിൽ ഏറ്റവും മികച്ച ജില്ലയെ അവാർഡിനായി തിരഞ്ഞെടുക്കാവുന്നതുമാണ്.

മേൽ സൂചകങ്ങളുടെ അടിസ്ഥാനത്തിൽ മികച്ച ഗ്രാമ/ബ്ലോക്ക് പഞ്ചായത്തുകളെയും ജില്ലയെയും തിരഞ്ഞെടുക്കുന്നതിനായി ചുവടെ പറയുന്ന പ്രകാരം ഒരു സംസ്ഥാന തല സമിതി രൂപീകരിക്കാവുന്നതാണ്.

- 1. സെക്രട്ടറി (ഗ്രാമം), തദ്ദേശസ്വയംഭരണ വകുപ്പ് - ചെയർപേഴ്സൺ
- 2. പഞ്ചായത്ത് ഡയറക്ടർ - മെമ്പർ
- 3. ഗ്രമവികസന കമ്മീഷണർ - മെമ്പർ
- 4. മിഷൻ ഡയറക്ടർ, തൊഴിലുറപ്പ് പദ്ധതി - കൺവീനർ
- 5. സർക്കാർ നാമനിർദ്ദേശം ചെയ്യുന്ന ഈ മേഖലയിലെ ഒരു വിദഗ്ദ്ധൻ

മേൽ സമിതിയുടെ പരിശോധനയുടെ അടിസ്ഥാനത്തിൽ അവാർഡിന് അർഹരായ ഗ്രാമ ബ്ലോക്ക് പഞ്ചായത്തുകളെയും ജില്ലയെയും സംസ്ഥാനതലത്തിൽ തിരഞ്ഞെടുക്കാവുന്നതാണ്. അവാർഡ് നിർണ്ണയത്തിനും പുരസ്കാര ദാനത്തിനും ആവശ്യമായ ചെലവ് തൊഴിലുറപ്പ് പദ്ധതിയുടെ ഭരണച്ചെലവിൽ നിന്ന് വഹിക്കാവുന്നതാണ്.